

۲۔ ڈیجیٹل اشاریہ:

جناب رووف احمد صاحب، لائبریریں، ادارہ تحقیقات اسلامی، بین الاقوامی اسلامی یونیورسٹی اسلام آباد (پاکستان) نے تحقیقات اسلامی کے پیشیں (۳۵) برسوں (۱۹۸۲ءی۔ ۲۰۱۶ءی) کے ایک سو چالیس (۱۳۰) شماروں کا ڈیجیٹل کلکشن تیار کیا ہے۔ اس میں عنوانیں، مصنفوں اور موضوعات کے اعتبار سے سرچ کی سہولت موجود ہے۔ اس میں مطلوبہ مقالہ کو ڈاؤن لوڈ کرنے کی بھی سہولت ہے۔ اس سے استفادہ کے خواہش مند پہلے اس لئے ڈاؤن لوڈ کریں `extract` کر کے `readme.rar` فائل کو فالو کریں۔ کوئی دشواری پیش آئے تو جناب رووف احمد صاحب سے س نمبر پر رابطہ کریں: +92-334-5453551

۳۔ تراجم:

جناب عبد الدود صاحب نے ۲۰۱۵ء میں ڈاکٹر نہیم الدین احمد کی نگرانی میں شعبہ ترجمہ، اسکول برائے السنہ، لسانیات و ہندوستانیات، مولانا آزاد نیشنل اردو یونیورسٹی، حیدر آباد سے تحقیقات اسلامی میں مطبوع تراجم پر تحقیق کی ہے۔ ان کے مقالے کا عنوان ہے: ”سہ ماہی تحقیقات اسلامی علی گڑھ میں شائع شدہ تراجم کا تجزیاتی مطالعہ“۔ اس پر انھیں ایک فل کی ڈگری تفویض کی گئی۔

۴۔ علوم اسلامیہ میں خدمات:

جناب کاشف رضا صاحب نے ۲۰۱۵ء میں پروفیسر ڈاکٹر شیر علی کی نگرانی میں جی سی یونیورسٹی نیصل آباد (پاکستان) کے تحت تحقیقات اسلامی کی خدمات کا تجزیاتی مطالعہ کے عنوان سے مقالہ تیار کیا ہے۔ اس پر انھیں ایک فل (علوم اسلامیہ) کی ڈگری تفویض کی گئی ہے۔